

کانسٹنٹائن اعظم (روم کا پہلا مسیحی شہنشاہ)

کانسٹنٹائن اعظم روم کا پہلا مسیحی شہنشاہ تھا۔ کانسٹنٹائن کی پیدائش قریب 280ء عیسوی میں نائسس کے قصبہ میں ہوئی۔ اس کا باپ ایک اعلیٰ مراتبہ کا فوجی افسر تھا۔ کانسٹنٹائن کا ابتدائی دور نیکومیڈیا میں بسر ہوا، جہاں شہنشاہ ڈائیوکلین کا دربار واقع تھا۔ 305ء میں ڈائیوکلین تخت سے دست بردار ہوا تو کانسٹنٹائن کا باپ سلطنت روما کے مغربی نصف حصے کا فرمانروا بن گیا۔ اگلے برس کانسٹیٹیس چل بسا تو کانسٹنٹائن شہنشاہ بن گیا۔ یہ حقیقت ہے کہ وہ مسیحیت کے فروغ کے لیے کمر بستہ رہا۔ اس کے اولین اقدامات میں سے ایک اس کا میلان سے جاری ہونے والا فرمان تھا، جس کے تحت مسیحیت ایک قانونی اور قابل مذہب بن گیا تھا۔ فرمان کے تحت تمام املاک کلیسا کو لوٹادی گئیں، جو گذشتہ ایزارسانی کے دور میں کلیسیاء سے چھینی گئی تھیں۔